



نوجوان فاسٹ باؤلرز موسیٰ خان اور نسیم شاہ آسٹریلیا کے خلاف قومی ٹیسٹ ٹیم میں شامل

- اوپنر عابد علی، اسپنر کاشف بھٹی، مڈل آرڈر بیٹسمین افتخار احمد اور فاسٹ باؤلر عمران خان سینئر کو قومی ٹیسٹ ٹیم میں شامل کر لیا گیا
- فاسٹ باؤلر موسیٰ خان، مڈل آرڈر بیٹسمین خوشدل شاہ، اسپنر عثمان قادر اور دراز قد فاسٹ باؤلر محمد عرفان کو قومی ٹی ٹونٹی ٹیم میں شامل کر لیا گیا
- انجری کا شکار فاسٹ باؤلر حسن علی دورہ آسٹریلیا کا حصہ نہیں جبکہ فاسٹ باؤلر شاہین شاہ آفریدی قومی ٹیسٹ ٹیم کا حصہ ہیں
- ہمارا مقصد ٹیسٹ کی عالمی رینکنگ میں اپنی پوزیشن بہتر کرنے کے ساتھ ساتھ ورلڈ ٹیسٹ چیمپئن شپ کا بہترین آغاز کرنا ہے، چیف سلیکٹر مصباح الحق

لاہور، 21 اکتوبر 2019ء:

پی سی بی نے ورلڈ ٹیسٹ چیمپئن شپ میں شامل آئندہ ماہ شیڈول آسٹریلیا کے خلاف سیریز کے لیے 16 رکنی قومی ٹیسٹ اسکواڈ کا اعلان کر دیا ہے۔ نوجوان فاسٹ باؤلرز موسیٰ خان اور نسیم شاہ کو قومی اسکواڈ میں شامل کر لیا گیا جبکہ شاہین شاہ آفریدی اور محمد عباس کو قومی ٹیسٹ ٹیم میں برقرار رکھا گیا ہے۔

فاسٹ باؤلر عمران خان سینئر کی قومی ٹیسٹ اسکواڈ میں واپسی ہوئی ہے۔ عمران خان سینئر نے پاکستان کی جانب سے اپنا نواں اور آخری ٹیسٹ میچ آسٹریلیا کے خلاف کھیلا تھا۔ دونوں ٹیموں کے درمیان سڈنی میں ٹیسٹ میچ جنوری 2017 میں کھیلا گیا تھا۔

اسلام آباد سے تعلق رکھنے والے 19 سالہ موسیٰ خان 7 فرسٹ کلاس میچوں میں 17 وکٹیں حاصل کر چکے ہیں جبکہ لاہور سے تعلق رکھنے والے 16 سالہ فاسٹ باؤلر نسیم شاہ نے 5 فرسٹ کلاس میچوں میں 17 وکٹیں حاصل کر رکھی ہیں۔

قائداعظم ٹرافی 20-2019 کے 4 میچوں میں موسیٰ خان نے 5 وکٹیں حاصل کیں جبکہ نسیم شاہ نے قائداعظم ٹرافی کے پہلے مرحلے میں 3 میچوں میں 9 وکٹیں حاصل کر رکھی ہیں۔

145 کلومیٹر فی گھنٹہ کی رفتار سے گیند کرنے والے دونوں فاسٹ باؤلرز نے ڈومیسٹک کرکٹ میں اپنی دھاک بٹھارکھی ہے۔ دونوں کھلاڑی گذشتہ کافی عرصے سے قومی جونیئر اسکواڈ کا حصہ ہیں۔

فاسٹ باؤلر موسیٰ خان کو قومی ٹی ٹونٹی ٹیم میں بھی شامل کر لیا گیا ہے۔ پاکستان اور آسٹریلیا کے درمیان 3 ٹی ٹونٹی میچوں پر مشتمل سیریز نومبر کے آغاز میں شیڈول ہے۔

ٹی ٹونٹی سیریز کے لیے موسیٰ خان کے علاوہ وہاب ریاض، محمد عامر اور محمد حسنین بھی قومی ٹی ٹونٹی اسکواڈ کا حصہ ہیں۔ دراز قد فاسٹ باؤلر محمد عرفان کی بھی قومی ٹی ٹونٹی ٹیم میں واپسی ہوئی ہے۔

چیف سلیکٹر مصباح الحق نے دونوں فارمیٹ میں بہترین کارکردگی کا مظاہرہ کرنے والے دیگر کھلاڑیوں کو قومی اسکواڈ میں شامل کیا ہے۔

بنوں سے تعلق رکھنے والے 24 سالہ بلے باز خوشدل شاہ اور 26 سالہ اسپنر عثمان قادر کو قومی ٹی ٹونٹی اسکواڈ میں شامل کر لیا گیا ہے۔ لاہور سے تعلق رکھنے والے عثمان قادر آسٹریلیا کی بگ بیش لیگ میں پرتھ سکورچرز کی نمائندگی کرچکے ہیں۔

اقبال اسٹیڈیم فیصل آباد میں جاری قومی ٹی ٹونٹی کپ میں خیبرپختونخوا کی نمائندگی کرتے ہوئے ہائیں ہاتھ کے بلے باز خوشدل شاہ 160 سے زائد اسٹرائیک ریٹ کے ساتھ 93 رنز بناچکے جبکہ اسپنر عثمان قادر 7 سے بھی کم اکانومی ریٹ کے ساتھ 4 وکٹیں حاصل کرچکے ہیں۔

سلیکشن کمیٹی نے قومی ٹیسٹ ٹیم میں موسیٰ خان اور نسیم شاہ کے علاوہ اوپنر عابد علی کو بھی پہلی بار قومی ٹیسٹ اسکواڈ میں شامل کر لیا ہے۔ اوپنر عابد علی اب تک 104 فرسٹ کلاس میچوں میں 7000 رنز بناچکے ہیں۔ قائداعظم ٹرافی کے پہلے مرحلے میں 2 میچوں میں شرکت کرنے والے عابد علی نے 300 رنز بنائے۔ ہائیں ہاتھ کے اسپنر کاشف بھٹی کو بھی قومی ٹیسٹ اسکواڈ میں شامل کر لیا گیا ہے۔ 33 سالہ اسپنر نے حالیہ سیزن میں 10 وکٹیں حاصل کر رکھی ہیں۔ اس کے علاوہ ہائیں ہاتھ کے اسپنر 83 فرسٹ کلاس میچوں میں 327 وکٹیں حاصل کرچکے ہیں۔

عمران خان سینئر کی طرح مٹل آرڈر بلے باز افتخار احمد کی بھی قومی ٹیسٹ اسکواڈ میں واپسی ہوئی ہے۔ اس سے قبل افتخار احمد نے پاکستان کی جانب سے واحد ٹیسٹ میچ 2016 میں انگلینڈ کے خلاف کھیلا تھا۔

مصباح الحق، چیف سلیکٹر اور ہیڈ کوچ قومی کرکٹ ٹیم:

قومی کرکٹ ٹیم کے چیف سلیکٹر اور ہیڈ کوچ مصباح الحق نے کہا کہ آسٹریلیا میں انہیں مختلف چیلنجز کا سامنا ہوگا، اس لیے دونوں فارمیٹ کے لیے متوازی ٹیموں کا انتخاب کیا گیا ہے۔ انہوں نے کہا کہ ہمیں وہاں مختلف نہیں بلکہ جارحانہ کرکٹ کھیلنی ہے۔

چیف سلیکٹر اور ہیڈ کوچ نے کہا کہ موسیٰ خان اور نسیم شاہ کا انتخاب کرنا ایک جرات مندانہ فیصلہ ہے تاہم ان کی جارحانہ حکمت عملی سے پاکستان کرکٹ ٹیم کے لیے مثبت نتائج سامنے آئیں گے۔ انہوں نے کہا کہ آسٹریلیا کی کنڈیشنز اور پچز پر باؤلنگ کرنا دونوں کھلاڑیوں کے لیے مفید تجربہ ہوگا۔ دونوں فاسٹ باؤلرز کی موجودگی میں قومی ٹیم آسٹریلیا کو 2 مرتبہ اوٹ کر کے ٹیسٹ جیتنے کی کوشش کرے گی۔

مصباح الحق پر امید ہیں کہ دونوں فاسٹ باؤلرز اپنی رفتار اور سوئنگ سے حریف ٹیم کو حیران کر دیں گے۔

چیف سلیکٹر اور ہیڈ کوچ قومی کرکٹ ٹیم مصباح الحق نے کہا کہ محمد عباس تجربہ کار کھلاڑی ہیں جبکہ شاہین شاہ آفریدی کی نمایاں کارکردگی سے سب واقف ہیں۔ انہوں نے کہا کہ عمران خان سینئر کی موجودگی کا فائدہ محمد عباس کو ہوگا۔ عمران خان سینئر کا شمار نئے گیند سے بہترین باؤلنگ کرنے والے فاسٹ باؤلرز میں ہوتا ہے۔

مصباح الحق نے کہا کہ نوجوان فاسٹ باؤلرز کی موجودگی سے جہاں قومی کرکٹ ٹیم کا پیس اٹیک مضبوط ہوگا تو وہی یاسر شاہ کے ساتھ کاشف بھٹی کی شمولیت سے اسپن کا شعبہ بھی مضبوط ہوگا۔ انہوں نے کہا کہ یاسر شاہ کاشمار طویل فارمیٹ کے بہترین اسپنرز میں ہوتا ہے۔

انہوں نے کہا ٹیسٹ اسکواڈ میں شامل ہمارے پاس تجربہ کار بلے باز موجود ہیں جس کے باعث کچھ تبدیلیاں کی گئی ہیں۔ فخر زمان کی جگہ عابد علی کو ٹیم میں شامل کر لیا گیا ہے جبکہ مٹل آرڈر بلے باز افتخار احمد کو بھی قومی ٹیسٹ ٹیم کا حصہ بنالیا گیا ہے۔

چیف سلیکٹر نے کہا کہ آئی سی سی ٹی ٹونٹی ورلڈکپ کو مدنظر رکھتے ہوئے دراز قد

فاسٹ باؤلر محمد عرفان کو قومی اسکواڈ میں شامل کر لیا گیا ہے۔ انہوں نے کہا کہ فاسٹ باؤلر محمد عرفان آسٹریلوی کنڈیشنز میں مفید ثابت ہوں گے۔

مصباح الحق نے کہا کہ ٹومیسٹک کرکٹ میں بہترین کارکردگی کا مظاہرہ کرنے والے بلے باز خوشدل شاہ کو قومی ٹی ٹونٹی ٹیم میں شامل کیا گیا ہے جبکہ آسٹریلیا میں بگ بیش لیگ کھیلنے والے اسپنر عثمان قادر کی قومی ٹی ٹونٹی ٹیم میں شمولیت کا فائدہ شاداب خان کو ہوگا۔

قومی ٹی ٹونٹی کپ میں عمدہ کارکردگی کا مظاہرہ کرنے پر آصف علی ٹیم میں جگہ برقرار رکھا گیا ہے۔ افتخار احمد بھی مڈل آرڈر میں ان کی مدد کریں گے۔ کمر کی انجری کا شکار حسن علی ری بیب پروگرام میں شرکت کر رہے ہیں، جس کے باعث ان کا انتخاب نہیں کیا گیا تاہم ڈینگی وائرس سے نجات پانے والے شاہین شاہ آفریدی کو قومی ٹیسٹ ٹیم میں شامل کر لیا گیا۔ مستقبل کی حکمت عملی کے پیش نظر محمد حفیظ اور شعیب ملک کا نام زیر غور نہیں آیا۔

قومی ٹی ٹونٹی ٹیم سیریز میں شرکت کے لیے 26 اکتوبر کو سڈنی روانہ ہوگی جبکہ ٹیسٹ اسکواڈ قائد اعظم ٹرافی کے پانچویں راؤنڈ میں شرکت کے بعد نومبر کے پہلے ہفتے میں پرتھ کے لیے اڑان بھرے گا۔

اسکواڈز:

16 رکنی قومی ٹی ٹونٹی کرکٹ ٹیم:

بابر اعظم (کپتان) (سنٹرل پنجاب)، آصف علی (ناردرن)، فخر زمان (خیبرپختونخوا)،
حارث سہیل (بلوچستان)، محمد حسنین (سندھ)، افتخار احمد (خیبرپختونخوا)، عماد وسیم
(ناردرن)، امام الحق (بلوچستان)، خوشدل شاہ (خیبرپختونخوا)، محمد عامر (ناردرن)،
محمد عرفان (سدرن پنجاب)، محمد رضوان (وکٹ کیپر) (خیبرپختونخوا)، موسیٰ خان
(ناردرن)، شاداب خان (ناردرن)، عثمان قادر (سنٹرل پنجاب) اور وہاب ریاض (سدرن
پنجاب)۔

16 رکنی قومی ٹیسٹ کرکٹ ٹیم:

اظہر علی (کپتان) (سنٹرل پنجاب)، بابر اعظم (سنٹرل پنجاب)، عابد علی (سندھ)، اسد شفیق
(سندھ)، حارث سہیل (بلوچستان)، افتخار احمد (خیبرپختونخوا)، عمران خان سینئر
(خیبرپختونخوا)، امام الحق (بلوچستان)، کاشف بھٹی (سندھ)، محمد عباس (سدرن پنجاب)،

محمد رضوان (وکٹ کیپر) (خیبرپختونخوا)، موسیٰ خان (ناردرن)، نسیم شاہ (سنٹرل پنجاب)، شاہین شاہ آفریدی (ناردرن)، شان مسعود (سدرن پنجاب) اور یاسر شاہ (بلوچستان)۔

شیڈول:

31 اکتوبر: کرکٹ آسٹریلیا الیون کے خلاف ٹی ٹونٹی ورام اپ میچ
3 نومبر: پہلا ٹی ٹونٹی میچ بمقام سڈنی
5 نومبر: دوسرا ٹی ٹونٹی میچ ا
8 نومبر: تیسرا ٹی ٹونٹی میچ
11 تا 13 نومبر: تین روزہ ورام اپ میچ
15 تا 16 نومبر: دوروزہ ورام اپ میچ
21 تا 25 نومبر: پہلا ٹیسٹ میچ
29 نومبر تا 3 دسمبر: دوسرا ٹیسٹ میچ (ڈے اینڈ نائٹ)

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4